

जगदीप धनखड़ उपराष्ट्रपति बनने के बाद पहली बार अपने गांव ‘किठाना’ आए

चिड़ावा/झुंझुनू, (निर्सं)। देश के उपराष्ट्रपति और के किठाना गांव में जन्में जगदीप धनखड़ बुधवार को अपने गांव किठाना पहुंचे। वे उपराष्ट्रपति बनने के बाद पहली बार अपने गांव पहुंचे थे। यहां हेलीकॉप्टर से सपरिवार पहुंचे धनखड़ का जिले की प्रभारी मंत्री ममता भूपेश ने स्वागत किया। अपने संबोधन में धनखड़ ने कहा कि जिस गांव में जन्म लिया, जहां नींव बनी, वहां भाषण देना बहुत मुश्किल है।

उन्होंने राजस्थानी अंदाज में महिला सशक्तिकरण पर स्थानीय भाषा में कहा कि- सो ब्यूं बढठ ग्यो। यो बदलाव देश में ऊपर ताणी ह। उनका ईशारा मंच पर बैठी नारी शक्ति धर्मपत्नी डॉ. सुदेश धनखड़, प्रभारी मंत्री ममता भूपेश, जिला प्रमुख हर्षिनी कुल्हरी, चिड़ावा प्रधान इंद्रिा डूडी, सरपंच सुशीता की तरफ था। उन्होंने कहा कि आज देश में राष्ट्रपति पद को भी महिला सुशीलित कर रही हैं। उन्होंने अपने बचपन को याद करते हुए कहा कि छठी कक्षा के बाद लंबी दूरी तय करके स्कूल जाना पड़ता था। लेकिन आपके आशीर्वाद से इस मुकाम पर पहुंचा हूं। उन्होंने कहा कि देश में हालात बेहतर हो रहे हैं। उन्होंने कहा कि कोई दिन ऐसा नहीं गया है जब किसान, गरीब, अजा-अजना के व्यक्ति की और किठाना गांव की बात मेरे दिल में ना हो।

उन्होंने कहा कि मैं इस मिट्टी को नमन करता हूं, मैं इसी मिट्टी का लाल हूं। जो कुछ भी हुआ उसका एक ही कारण है- शिक्षा। धनखड़ यदि उन्हें सैनिक स्कूल में स्कॉलरशिप नहीं मिली होती, तो हालात कुछ और होते। उन्होंने



देश के उपराष्ट्रपति जगदीप धनखड़ (बीच में) का किठाना गांव में स्वागत किया।

कहा कि सबसे ज्यादा जोर पढ़ाई पर दीजिए। धनखड़ ने कहा कि बच्चों पर तनाव मत डालें, उन्हें जो वे करना चाहें, करने दीजिए।

उन्होंने कहा कि आज जो लोग उद्योग, व्यापार में आगे बढ़ रहे हैं, उनमें से अधिकांश साधारण पृष्ठभूमि से हैं। धनखड़ ने मौजूद जनसमूह को प्रेरित करते हुए कहा कि अपनी प्रतिभा को उजागर करें। गांव के बालक-बालिकाएं शुरु में हिचकिचाते हैं, लेकिन कुछ समय बाद सबकुछ उनकी मुट्ठी में होता है।

उन्होंने कहा कि किठाना गांव मेरे दिल में बसता है। मैं जो कुछ हूँ किठाना गांव की बदौलत हूं। किठाना गांव के पराक्रम और बुजुर्गों के आशीर्वाद की बदौलत यहां तक पहुंचा है। उन्होंने कहा

कि बदलते भारत के हिस्से के रूप में मैं किठाना को देखना चाहता हूं। जिसमें सभी लोग गैर राजनैतिक चरमों से देखते हुए मेरी इस परिकल्पना में साथ दें। यहां के विकास और शिक्षा में कोई कमी नहीं रहने दूंगा। उन्होंने अपने दिल का दर्द भी ठामीणों के साथ साझा किया। उन्होंने कहा कि सुरक्षा की दृष्टि से उनकी गाड़ी के शीशे नीचे नहीं होंगे। वरना उन्हें भी अच्छा लगता है कि वे शीशे उतारकर सभी से मिले। सभी का अभिवादन करें। यही नहीं उन्होंने ग्रामीणों से कहा कि वे मुझे सूचना देकर कभी भी मिलने आए और कितनी भी संख्या में आए क्योंकि सुरक्षा की दृष्टि से ही पहले अपाईंटमेंट का सिस्टम है। इसलिए उसे समझे। यह मुझे भी समस्या लगती है। लेकिन सुरक्षा के लिए अपनाए

गू सिस्टम में मैं सहयोग दूंगा तो सभी मेरा भी सहयोग करें।

उन्होंने कहा कि आर्थिक विकास की जड़ गांव में है। यदि गांव में हर व्यक्ति योजनाओं का फायदा लेकर योगदान देता है तो देश की अर्थव्यवस्था बहुत दूर तक जाएगी। उन्होंने जोहड़ों की हालत पर चिंता जताई और कहा कि हमें पौधा रोपण, कृषि क्षेत्र की तरफ ध्यान देना चाहिए। उन्होंने कहा कि खेतों की मेड़ पर पेड़ लगाने को जनआंदोलन बनाना चाहिए। इससे जलवायु परिवर्तन के संकट का हल मिलेगा। उन्होंने कहा कि जो कुछ भी हूं, किठाना की वजह से हूं। गांव के किसी भी बालक-बालिका की पढ़ाई धन के अभाव में बाधित नहीं होगी। उन्होंने किठाना गांव

■ बोले-किठाना मेरे दिल में है, मैं जो कुछ भी हूँ किठाना की वजह से हूं

■ उपराष्ट्रपति धनखड़ ने कहा कि जिस गांव में जन्म लिया, जहां नींव बनी, वहां भाषण देना बहुत मुश्किल है

■ उपराष्ट्रपति ने शिक्षा पर दिया जोर, जलवायु परिवर्तन पर भी जताई चिंता

को आदर्श गांव बनाने की कामना करते हुए कहा कि यह सभी के सहयोग से ही संभव होगा। सभा में मंच पर सांसद नरेंद्र खीचड़, जिला प्रमुख हर्षिनी कुल्हरी, चिड़ावा प्रधान इंद्रिा डूडी, किठाना सरपंच सुशीता भी मौजूद रहीं। वहीं उनके निजी आवास पर आरटीडीसी के पूर्व चैयरमैन रणदीप धनखड़, सूरजगढ़ विधायक सुभाष पुनियां मौजूद रहे।

इससे पहले उन्होंने महات्मा गांधी राजकीय अंग्रेजी माध्यम विद्यालय के भवन का शिलान्यास किया। इस दौरान जिले की प्रभारी मंत्री ममता भूपेश और पिलानी विधायक जे.पी. चंदेलिया भी मौजूद रहे। इससे पहले उन्होंने बालाजी मंदिर जोड़िया और ठाकुर जी मंदिर किठाना में सपरिवार दर्शन किए और मंगलकामना की।

उदामांडी मेले में कुश्ती के दौरान विवाद हुआ

बुहाना, (निर्सं)। इलाके के उदामांडी गांव में नरसिंह मेले में शाम को कुश्ती दंगल में पहलवानों ने दमखम दिखाया। सबसे बड़ी 31 हजार की कुश्ती के दौरान विवाद हो गया। हरियाणा के सोमवीर छिपोली व मंजीत गोटड़ा के बीच कुश्ती चल रही थी। कुश्ती के दौरान पहलवान अखाड़े से बाहर निकल गए। इस दौरान दोनों पहलवानों आपस में झगड़ा करना शुरु कर दिया। यहां तक पहलवान मारपीत पर उताऊ हो गए। विवाद बढ़ते देख पुलिस को बीच में आकर दोनों पहलवानों को आपस में छुड़ाना पड़ा। इससे पहले मेले में 100 रुपए से लेकर 31 हजार तक की कुश्ती कराई गई।

कुश्ती दंगल में राजस्थान समेत हरियाणा के पहलवानों ने हिस्सा लिया। पहलवानों ने अखाड़े में कुश्ती के दांव-पेंच आजमाए। दर्शकों ने भी जमकर तालियां बजाईं। अखाड़े के कई पहलवानों ने प्रतिद्वंदी पहलवानों को धूल चटाते हुए इनामी राशि पर कब्जा किया। 15 हजार की इनामी कुश्ती पहलवान रवी पंडीत ने जीती। कुश्ती के अलावा मेले में कब्बड़ी, बूढ़ादौड़ कराई गई। इससे पहले नृसिंह महाराज मंदिर पर रात्रि जागरण का आयोजन किया गया। गायक कलाकारों संजय पटेल, पंकी सिंधी, कंचन यादव व चिराग ने एक से बढकर एक भजनों की प्रस्तुती दी। जागरण में गुड़गांव से आए

■ सबसे बड़ी 31 हजार की कुश्ती के दौरान विवाद हो गया था

कलाकारों ने हनुमान, शिव पार्वती, नरसिंह महाराज की जिवित झांकी निकाली। श्रदालुओं ने नृसिंह महाराज के दर्शन करके अपने परिवार की मंगल कामना की। इस मौके पर सरपंच हवाकोर, छाजूराम, चूत्रीलाल, रणवीरसिंह, कप्तान हवांसिंह, मनोज कुमार बिर्माण, सतवीरसिंह, उमरावसिंह, विजय कुमार मित्तल, भूपसिंह, उमरावसिंह, एडवोकेट मुकेश चौधरी, प्रवीण डूडी आदी मौजूद रहे।

मजदूरी कर घर लौट रहे वृद्ध को बोलेरो ने मारी टक्कर

खेतड़ी, (निर्सं)। उपखंड के बीलवा के पास देर रात को मजदूरी कर अपने घर लौट रहे एक वृद्ध को बोलेरो गाड़ी ने पीछे से टक्कर मार दी। जिससे उसकी अस्पताल में उपचार के दौरान मौत हो गई। सरपंच प्रतिनिधि शंकर बीलवा ने बताया कि टीला वाली गांव का रहने वाला गुलाबचंद (62) पुत्र गणपतराम बीती रात करीब साढ़े आठ बजे मजदूरी कर अपने घर लौट रहा था। इसी दौरान बसंत बिहार की ओर से आ रही एक बोलेरो गाड़ी के चालक ने लापरवाही से गाड़ी चला कर उसको

टक्कर मार दी। जिससे वह गंभीर रूप से घायल हो गया। घायलावस्था में गुलाबचंद को खेतड़ी के राजकीय अजीत अस्पताल में लाया गया। जहां चिकित्सकों ने उसे मृत घोषित कर दिया। घटना के दौरान मौके पर ही पकड़ लिया। जबकि चालक अंधेरे का फायदा उठाकर मौके से फरार हो गया। शंकर ने बताया कि गुलाबचंद चेजा पथर पर मजदूरी का कार्य करता था, उसके तीन पुत्र हैं। जिसमें बड़ा लड़का दिनेश भारतीय सेना में

उत्तराखंड में तैनात है।

वहीं दूसरे नंबर का सूरेंद्र टाइल्स का मिस्त्री तो तीसरा गांव में ही ईमित्र का संचालन करता है। घटना की सूचना पर सीआइ विनोद सोखला व खेतड़ी नगर पुलिस मौके पर पहुंची तथा घटना की जानकारी ली। मृतक गुलाबचंद के पेश का राजकीय अजीत अस्पताल में शवउपार्जन करवा कर शव परिजनों के सुपुर्द कर दिया गया। इस दौरान ठामीणों व परिजनों ने बोलेरो चालक के खिलाफ मामला दर्ज करवाया है।

पीपली में छगन मीना ने जीता कुश्ती दंगल



पीपली में दादा बिसा मंदिर प्रांगण में आयोजित मेले में विभिन्न प्रतियोगिताएं करवाईं।

पिलानी, (निर्सं)। पीपली में दादा बिसा मंदिर प्रांगण में बुधवार को मेला आयोजित किया गया। मेले में विभिन्न रोचक प्रतियोगिताएं करवाई गईं। महिला मटका दौड़ में रेणु कुलहरि प्रथम, उर्मिला लुणायच द्वितीय व सुनीता लुणायच तीसरे स्थान पर रही। बूढ़ा दौड़ सिंधानी के जगतसिंह ने जीती। कुलोट के बरकत खान ने दूसरा स्थान प्राप्त किया। लड़कियों की दौड़ और लंबी कूद में बनगोटड़ी की निशा प्रथम

व सानिया दूसरे स्थान पर रही। 400 और 800 मी. दौड़ में राजू पीपली ने जीत दर्ज की। ऊंची और लंबी कूद में सौरभ कस्वां ने अप्रत्याशित जीत हासिल की। सोनू कुलोट दोनों में दूसरे स्थान पर रहा। रस्सा कसी में दुबे. डिगराम की टीम ने बाजी मारी। एक नंबर नरसिंह छगन मीना ने जीती। पीपली के रमन ने दो नंबर कुश्ती में जीत दर्ज की। तीन नंबर कुश्ती सुनील पिलानी के नाम रही। हरियाणा से पधारी लड़कियों ने भी दांव

पेच दिखाते हुए मुकाबले जीते। सरपंच रेशमी देवी, पूर्व सरपंच कृष्ण कुमार, श्वे. मंदरूप, दलीप लुणायच, रणवीर श्योरण, प्रदीप शर्मा, धर्मवीर लुणायच, प्रतीक कादम्बर (गुड्डू), राजेश नेहरा ने विजेताओं को पुरस्कृत राशी देकर सम्मानित किया। इससे पहले रात्री को बूढ़ा दौड़ सिंधानी की विज्पती की प्रस्तुतियों से दादा बिसा का गुणगान किया। आगंतुकों के लिए मंदिर परिसर में दिनभर भंडारा चला।

छात्रसंघ कार्यालय का उद्घाटन

सादुलपुर, (निर्सं)। स्थानीय मोहता पी.जी. महाविद्यालय के छात्रसंघ चुनाव निर्वाचन के पश्चात छात्रसंघ नवनिर्वाचित पदाधिकारियों, अध्यक्ष दीपक पुनियां, उपाध्यक्ष आफताब, महासचिव निखिल भाटी व संयुक्त सचिव माजिद के महाविद्यालय परिसर में स्थित छात्रसंघ कार्यालय का विधिवत उद्घाटन पुलिस अधिकारी कृष्ण कुमार बलौदा सीआई राजगढ़ के मुख्य आतिथ्य, प्राचार्य डॉ. पी.एस. राठौड़ की अध्यक्षता तथा तहसील के अनेक प्रमुख भाई-चारा को बढावा देने वाले समाज सेवियों की उपस्थिति में सम्पन्न हुआ।

इस अवसर पर अतिथि के रूप में देवेंद्र पुनियां, एडवोकेट चरण सिंह पुनियां, एडवोकेट राकेश राधा छोटी, किसान नेता सुनील पुनियां, हरपाल आदि रहे। मुख्य अतिथि बलौदा ने पदाधिकारियों को बधाई देते हुए उन्हें विद्यार्थियों के कल्याण में हसंभव प्रयास के लिए प्रेरित किया। मुख्य निर्वाचन अधिकारी अरविन्द गौड़ ने आगन्तुको का आभार व्यक्त किया। छात्रसंघ अध्यक्ष दीपक पुनियां में बताया कि शिक्षा और संघर्ष के नारे के साथ छात्र संघ काम करेगा तथा छात्रों की शिक्षा के लिए हम संघर्ष करेंगे। इसी दौरान बीकानेर विश्विद्यालय के पूर्व छात्र संघ अध्यक्ष अजित सिंह, कृष्ण भाकर, मुनेश पुनियां, नरेंद्र ढाका, विजय पुनियां, बिल्कूपाल पायल, अमित पायल, कुलदीप फौजी, कृष्ण भोजालिया, विकास राठौड़, अरविंद डीसा, पवन डोकवा, हरीश बैरासरिया, पवन पुनिया गागडवास, संदीप लूटना, अजमेर, विजेंद्र थान महुई, यशवीर सूरजपुरा, दिन्नु पुनिया धनोढी बढी, योगेश झुरिया, सुनील महला, हेमन्त सैन, अमित शर्मा, जितेंद्र दाधीच, अरविंद आदि उपस्थित रहे।

सार-समाचार

पदयात्रा का आयोजन किया

तारानगर, (निर्सं)। कांग्रेस के राष्ट्रीय उपाध्यक्ष राहुल गांधी के नेतृत्व में आयोजित की जा रही भारत जोड़ो यात्रा के अन्तर्गत गुरुवार को तारानगर में अम्बेडकर सर्किल से अहिंसा सर्किल तक पद यात्रा का आयोजन किया गया। इस मौके पर चेयरमैन प्रतिनिधि मुंशी खॉ तेली ने कहा कि देश में फेल रहे नफरत के माहौल को तथा विकराल रूप धारण कर रही मंहगाई के खिलाफ अपने विचार रख अंग्रेजों के खिलाफ गांधी द्वारा चलाए गए अभियान की तर्ज पर ही राहुल गांधी ने ये शुरुआत की है। देश में बढ़ती मंहगाई व बेरोजगारी और को खत्म करने के लिए कांटोस पार्टी का साथ देने में ही देश ओर देशवासियों की भलाई है। इस मौके पर पार्षद बाबू हुसैन कुरैशी, बूंदे खॉ लुहार, दीपक सोनी जयनारायण सहारण, सरीफ लुहार, प्रवीण सहारण, दिनेश सैनी सहित सैकड़ों कार्यकर्ता शामिल हुए।

वाकपीठ का आयोजन

खेतड़ी, (निर्सं)। मेहाड़ा के देवनारायण बालिका आवासीय विद्यालय में गुरुवार को दो दिवसीय ब्लॉक स्तरीय संस्था प्रथान वाकपीठ का शुभारंभ किया गया। कार्यक्रम के मुख्य अतिथि सीएम सलाहकार व क्षेत्रीय विधायक डॉ. जितेंद्र सिंह, विशिष्ट अतिथि सीबीईईओ जितेंद्र सुरोलिया, राजेश खटाना, सरपंच प्रकाश अवाता थे। जबकि अध्यक्षता पूर्व प्रधान मदनलाल गुर्जर ने की। कार्यक्रम के दौरान अतिथियों ने सर्वप्रथम शिक्षा की देवी मां सरस्वती के समक्ष दीप प्रज्वलित कर कार्यक्रम का शुभारंभ किया गया। कार्यक्रम को संबोधित करते हुए विधायक डॉ. जितेंद्र सिंह ने कहा कि शिक्षक ही बच्चे का सर्वांगीण विकास कर सकते हैं। माता-पिता बच्चे को अंगुली पकड़कर चलना सिखा सकते हैं। इस दौरान उपस्थित संस्था प्रधानों ने विधायक डॉ. जितेंद्र सिंह का माला व साफा पहनाकर सम्मान किया। इस मौके पर होशियारसिंह, सरजीत स्वामी, निहाल सिंह, चुन्रीलाल, जिलेसिंह, शेरसिंह कृष्णियां, विद्या, रोहितशरव, रामकुमार सिराधना, माया सांगवान, पूनम बोझवाल, सनीज मान, चंद्रप्रकाश शर्मा, प्रदीप मेहरड़ा, ब्रह्मांद दोचानिया, जगबीर सिंह, फूलचंद मीणा, मुकेश मीणा सहित अनेक लोग मौजूद थे।

विश्व साक्षरता दिवस मनाया

झुंझुनू, (निर्सं)। मंडवा रोड स्थित डूंडलोद पब्लिक स्कूल में विज्व साक्षरता दिवस मनाया गया। इस अवसर पर एक लघु नाटिका ‘शिक्षित व्यक्ति, खुशिया अपार’ का मंचन किया गया। प्राचार्य डॉ. सतबीर सिंह ने विद्यार्थियों का आभान किया कि वे मन लगा कर पढ़ाई करें, ताकि उनके अंदर बंद विद्यारूपी खजाने को खोला जा सके। उन्होंने कहा कि पढ़ा-लिखा व्यक्ति दूसरों पर बोझ नहीं बनता। वही एक सफल जीवन जीता है। इस अवसर पर स्कूल के विद्यार्थी मानवजीव, अंशुल कक्षा 9वीं एवं शिक्षक अरुल राज ने अपने विचार प्रकट किए।

अस्मिता व पल्लवी जांगिड़ का चयन

झुंझुनू, (कासं)। स्थानीय सेठ मोतीलाल (पीजी) महाविद्यालय में अध्ययनरत दो छात्राओं का कैपस प्लेसमेंट के माध्यम से आईसीआईसी आई बैंक के रिलेशनल ऑफिसर के रूप में चयन हुआ है। महाविद्यालय प्राचार्य डॉ. डीएस रुहेला ने बताया कि 24 अगस्त को एनआईआईटी गुरुग्राम के माध्यम से महाविद्यालय में कैपस प्लेसमेंट ड्राइव के लिए 91 अभ्यर्थियों ने आवेदन किया था। जिनमें से 20 अभ्यार्थी प्रथम लेवल में पास हुए। अंतिम चरण के बाद महाविद्यालय में अध्ययनरत अस्मिता शेखावत बीकॉम भाग स्तरीय व पल्लवी जांगिड़ एमएससी गणित की छात्रा का चयन हुआ। छात्राओं के इस चयन पर महाविद्यालय प्रबंध समिति ने बधाई प्रेषित की है व उनके उज्जवल भविष्य की कामना की है।

रोहन जानू नीट-यूजी में चयनित

झुंझुनू, (निर्सं)। शहर के इंदिरा नगर निवासी रोहन जानू ने नीट यूजी में सामान्य श्रेणी में 197वीं रैंक हासिल की है। रोहन बचपन से ही होनहार विद्यार्थी रहा है। रोहन की प्रारंभिक शिक्षा सीतसर झुंझुनू में टैगोर स्कूल में हुई है तथा रोहन ने अपनी सफलता का श्रेय अपने दादा जगदीश चंद्र एवं दादी सुशीला को दिया है। रोहन के पिता डॉ. अभिजय जानू नैत्र रंग विशेक्षण हैं। माता सुनिता जानू ने प्रतियदन तैयारी करने के लिए प्रेरित किया। वहीं कारी निवासी अंकिता कान्तानी पुत्री सुभाषचंद्र ने नीट में एएससी वर्ग में 466वीं रैंक हासिल की है। अंकिता की सामाजिक संस्था एफटर्स ने स्कॉलरशिप के द्वारा मदद की थी। उन्होंने ऑल इंडिया में 26303वीं रैंक हासिल की है। अंकिता के पिता सुभाषचंद्र मजदूरी करते हैं तथा मां गुह्णिणी है। इस अवसर पर एफटर्स सदस्य व्याख्याता राजेश, डॉ. महेश माहिच एवं सीताराम बास बुडाना ने बधाई देकर खुशी जाहिर की।

व्याख्याता अंजू का सम्मान

झुंझुनू, (कासं)। शिक्षा के क्षेत्र में उत्कृष्ट कार्य करने के कारण राज्य स्तरीय शिक्षक सम्मान समारोह-2022 में राज्य सरकार द्वारा राउमावि उदयपुरवाटी की व्याख्याता अंजू कुमारी का चयन किया गया। इन्हें विभाग द्वारा शिक्षक दिवस पर सम्मानित किया गया।

विश्व साक्षरता दिवस मनाया

डूंडलोद, (निर्सं)। डूंडलोद पब्लिक स्कूल में साक्षरता दिवस मनाया गया। अध्यापिका रेखा स्वामी एवं ममता यादव ने साक्षरता दिवस का महत्व एवं साक्षरता के इतिहास पर प्रवणश डाला। प्राचार्य जी. प्रकाश ने अपने विचार प्रकट करते हुए कहा कि किसी भी देश की सामाजिक, आर्थिक, सांस्कृतिक, राजनैतिक व तकनीकी उन्नति इस तथ्य पर निर्भर करती है कि वहां के नागरिक किस सीमा तक शिक्षित हैं।

नाम परिवर्तन

मेरे आधार कार्ड मे मेरा नाम भूलवंश ख्यालीराम धनाराम मिस्त्री दर्ज हो गया था, जो कि गलत है। जबकि मेरे अन्ध सभी दस्तावेजों जैसे आधार कार्ड, पञ्चान पत्र सहित अन्य दस्तावेजों में मेरा नाम ख्यालीराम दर्ज है, जो कि सही एवं सत्य है। भविष्य में मुझे ख्याली राम के नाम से ही जाना व पहचाना जावे।

शपथ ग्रहीता

ख्याली राम पुत्र धनाराम जाति कुम्हार निवासी वार्ड नं. 02 एम.पी. चौक राजगढ़ जिला चूरू (राज.)

कार्यालय- दीनदयाल स्वामी एडवोकेट, राजगढ़ पो. सादुलपुर जिला चूरू

दिनांक:- 07.09.2022

नोटिस सर्वसाधारण

मुझे मोहम्मद अमीन पुत्र जहांगीर खां व रहमत बानो पत्नी मोहम्मद अमीन जाति खीची मुसलमान निवासीगण वार्ड नं. 19 हाल वार्ड नं. 24, मोहल्ला धीरू खां की ढाणी कस्बा राजगढ़, तहसील राजगढ़ जिला चूरू ने अपना अधिकृत नियुक्त किया है। जिसकी हिदायतनुसार मैं सर्वसाधारण आमो खास को निम्न प्रकार से सूचित कर रहा हूँ:-

1. यह कि मेरे मुवकिलान का पुत्र अली असगर आगरा किस का व्यक्ति है जो आगरावासी करता रहता है तथा मेरे मुवकिलान के कहने-सुनने में नहीं है, मेरे मुवकिलान जब भी अपने पुत्र को सम्मान का प्रयास करते हैं तो वह मेरे मुवकिलान के साथ लड़ाई-झगड़ा करने लगता है तथा मेरे मुवकिलान की सेवा नहीं करता है और मेरे मुवकिलान को झूठे मुकदमें में फंसाने की धमकी देता रहता है व मेरे मुवकिलान को हर प्रकार से शारीरिक व मानसिक रूप से प्रताड़ित करता है। मेरे मुवकिलान का अपने पुत्र को सम्मानने का कोई असर नहीं होता है। इस कारण मेरे मुवकिलान अपने पुत्र अली असगर से अपने समस्त प्रकार के संबंध विच्छेद करते हुए अपने पुत्र अली असगर को अपनी चाल व अचल सम्पत्ति से श्वेदखुद करते हैं। आज के बाद से मेरे मुवकिलान का अपने पुत्र अली असगर से कोई संबंध नहीं है तथा अली असगर का भी मेरे मुवकिलान की समस्त प्रकार की चाल व अचल सम्पत्ति में किसी प्रकार का कोई हक हिस्सा नहीं रहा है। मेरे मुवकिलान अपने पुत्र अली असगर को अपनी समस्त प्रकार की चाल व अचल जायदाद से श्वेदखुद करते हैं।

अतः सर्वसाधारण को सूचित किया जाता है कि मेरे मुवकिलान का पुत्र अली असगर किसी से मेरे मुवकिलान का नाम ठेकर या सर्व कोई लेन-देन का या अन्य संबंधवार करता है तो इसमें मेरे मुवकिलान व मेरे मुवकिलान के परिवार की कोई जिम्मेवारी नहीं होगी। समस्त प्रकार की जिम्मेवारी लेन देन करने वाले स्वयं की होगी। सूचित रहे।

भवदीय

दीनदयाल स्वामी एडवोकेट राजगढ़ पो. सादुलपुर जिला चूरू (राज.)